

KUMMISSJONI

DEĊIŻJONI TAL-KUMMISSJONI

ta' l-14 ta' Ġunju 2007

li thassar id-Deciżjoni 96/587/KE dwar il-pubblikazzjoni tal-lista ta' l-organizzazzjonijiet rikonoxxuti li ġew innotifikati mill-Istati Membri skond id-Direttiva tal-Kunsill 94/57/KE

(notifikata taht id-dokument numru C(2007) 2379)

(Test b'relevanza għaż-ŻEE)

(2007/421/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 94/57/KE tat-22 ta' Novembru 1994 dwar ir-regoli u l-istandards komuni għall-ispezzjoni tal-bastimenti u l-organizzazzjonijiet tal-perizji u għall-attivitajiet rilevanti ta' l-amministrazzjonijiet marittimi ⁽¹⁾, u b'mod partikolari l-Artikolu 4(4) tagħha,

Billi:

- (1) Id-Deciżjoni tal-Kummissjoni 96/587/KE ⁽²⁾ elenkat l-organizzazzjonijiet rikonoxxuti mill-Istati Membri skond id-Direttiva 94/57/KE.
- (2) F'konformità ma' l-Artikolu 4(5) tad-Direttiva 94/57/KE, l-organizzazzjonijiet li fit-22 ta' Jannar 2002 kienu diġà rikonoxxuti abbażi tad-Direttiva msemmija għandhom ikompli jkunu rikonoxxuti.
- (3) Id-Deciżjoni tal-Kummissjoni 2005/623/KE estendiet ir-rikonoxximent limitat tar-Registru Elleniku tal-Bastimenti ⁽³⁾ għal perjodu ta' tliet snin, b'effetti għal Greċja u Ċipru.
- (4) Id-Deciżjoni tal-Kummissjoni 2005/382/KE ⁽⁴⁾ estendiet ir-rikonoxximent limitat tar-Registru Elleniku tal-Bastimenti b'effetti għal Malta.
- (5) Id-Deciżjoni tal-Kummissjoni 2006/660/KE ⁽⁵⁾ tat ir-rikonoxximent limitat tal-Komunità lir-Registru Pollakk tal-Bastimenti għal perjodu ta' tliet snin, b'effetti għar-Repub-

blika Ċeka, Ċipru, il-Litwanja, Malta, il-Polonja u r-Repubblika Slovakkja.

- (6) Id-Deciżjoni 96/587/KE, li llum skadiet, għalhekk għandha tithassar filwaqt li kull tant żmien għandha tiġi ppubblikata lista aġġornata ta' l-organizzazzjonijiet rikonoxxuti skond id-Direttiva 94/57/KE fil-*Ġurnal Uffiċjali ta' l-Unjoni Ewropea*,

ADOTTAT DIN ID-DEĊIŻJONI:

Artikolu 1

Id-Deciżjoni 96/587/EC hija mhassra.

Artikolu 2

Id-Direttir Ġenerali għall-Energija u t-Trasport għandu jippubblika fil-*Ġurnal Uffiċjali ta' l-Unjoni Ewropea* lista aġġornata ta' l-organizzazzjonijiet rikonoxxuti skond id-Direttiva 94/57/KE sa mhux aktar tard mill-1 ta' Lulju ta' kull sena.

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, 14 ta' Ġunju 2007.

Għall-Kummissjoni

Jacques BARROT

Viċi President

⁽¹⁾ ĠU L 319, 12.12.1994, p. 20. Id-Direttiva kif emendata l-aħħar bid-Direttiva tal-Parlament Ewropew u tal-Kunsill 2002/84/KE (ĠU L 324, 29.11.2002, p. 53).

⁽²⁾ ĠU L 257, 10.10.1996, p. 43. Id-Deciżjoni kif emendata l-aħħar bid-Deciżjoni 2002/221/KE (ĠU L 73, 15.3.2002, p. 30).

⁽³⁾ ĠU L 219, 24.8.2005, p. 43.

⁽⁴⁾ ĠU L 151, 6.6.2006, p. 31.

⁽⁵⁾ ĠU L 272, 3.10.2006, p. 17.